

04/09/2025

09.25 AM

آداب

یہ آکاش وانی سرینگر ہے ۔

اب آپ شیخ تجمل احمد سے خبریں سننے

صورتحال

کل دوپہر کے بعد موسم میں قدرے بہتری آنے اور بارشیں رُک جانے کی وجہ سے وادی کے تمام چھوٹے بڑے دریاؤں میں پانی کی سطح میں کمی آئی ہے۔ دریائے جہلم میں بھی رفتہ رفتہ سطح آب کم ہو رہی ہے۔ لوگوں نے راحت کی سانس لی ہے۔ تاہم بارشوں کے بعد کئی نشیبی علاقوں میں پانی جمع ہو گیا ہے۔

LG

نا ساز گار موسم اور سیلابی صورتحال سے پیدا شدہ حالات کا جائزہ لینے اور راحت و امدادی اقدامات عملانے پر مختلف سطحوں پر کڑی نظر رکھی جا رہی ہے۔ لیفٹنٹ گورنر منوج سنہا نے سینئر افسروں کے ساتھ بات کر کے حالات کا جائزہ لیا۔ انہیں انتظامیہ اور مختلف ایجنسیوں کی طرف سے کئے جا رہے رلیف اور بچاؤ اقدامات کے بارے میں جانکاری دی گئی۔ ایل جی نے لوگوں سے اپیل کی ہے کہ وہ گھبرائیں نہیں اور تمام احتیاطی اقدامات پر عمل کریں۔

وزیر اعلیٰ

اس سے پہلے عمر عبداللہ نے بھی کل نئی دلی سے ورچول طریقے پر ایک ایمر جنسی میٹنگ میں یوٹی کے مختلف علاقوں میں بارشوں اور سیلاب سے پیدا شدہ صورتحال کا جائزہ لیا۔

نائب وزیر اعلیٰ

نائب وزیر اعلیٰ سریندر کمار چودھری نے کہا ہے کہ انتظامیہ ضرورت کی اس گھڑی میں لوگوں کے شانہ بہ شانہ کھڑی ہے اور راحت رسائی کے کاموں میں کوئی بھی کسر باقی نہیں رکھی جائے گی۔ فلڈ کنٹرول روم سرینگر کا دورہ کرنے کے بعد انہوں نے ذرائع ابلاغ کے ساتھ بات کر تے ہوئے کہا۔

\*\*\*\*\*

ڈلو

چیف سیکریٹری اٹل ڈلو نے پیدا شدہ صورتحال کا جموں میں منعقدہ ایک میٹنگ کے دوران جائزہ لیا۔ انہوں نے تمام محکموں کے افسروں کو ہدایت دی کہ وہ چوکسی برتیں اور باہمی تال میل کے ساتھ لوگوں کو ہر طرح کی سہولیات دستیاب رکھیں۔ انہوں نے افسروں کو ہدایات دیں کہ وہ مقامی حالات کے مطابق لازمی ایڈوائزری جا ری کریں۔

احسان پردیسی

لالچوک حلقے کے اسمبلی ممبر احسان پردیسی نے کل شام اپنے حلقے کے مختلف علاقوں کا دورہ کر کے وہاں سیلابی صورتحال کا مقابلہ کرنے کے لئے کئے جا رہے اقدامات کا جائزہ لیا۔ بعد میں میڈیا کے ساتھ بات کر تے ہوئے کہا۔

-----

عابد رشید

محکمے صحت کے سیکریٹری ڈاکٹر سید عابد رشید شاہ نے کہا ہے کہ حالات کے پیش نظر جمونو کشمیر میں طبی و نیم طبی عملہ پوری طرح مستعد ہے اور طبی سہولیات کی فراہمی کو یقینی بنانے کے لئے ضروری اقدامات کئے جا رہے ہیں۔

بلقیس میر

غیر یقینی موسمی صورتحال سے پیدا ہوئے حالات سے نمٹنے کے لئے جے اینڈ کے واٹر سپورٹس ایسوسی ایشن نے انتظامیہ کو اپنا تعاون دینے کی پیشکش کی ہے۔

کی بین الاقوامی Kayaking اس بارے میں بین الاقوامی شہرت یافتہ واٹر سپورٹس کھلاڑی اور کوچ بلقیس میر نے ہماری نمائندہ دیبا یوسف کے ساتھ بات کر تے ہوئے کہا۔

----

سکول بند

نا سازگار موسمی حالات کے چلتے آج وادی کے تمام سکول ، کالج ، یونیورسٹیاں اور کوچنگ مراکز بند رہیں گے۔ اُدھر جموں خطے میں بھی تمام سرکاری اور پرائیویٹ سکولوں کو 5 ستمبر تک بند رکھنے کا فیصلہ کیا گیا ہے۔

کشمیر یونیورسٹی کی طرف سے آج لئے جانے والے تمام امتحانات ملتوی کئے گئے ہیں۔ نئی تاریخوں کا اعلان الگ سے کیا جائے گا۔

شاہراہ

ہمارے نمائندے خورشید پٹرو نے خبر دی ہے کہ سرینگر شاہراہ مختلف مقامات پر پتھر اور پسیاں گر آنے کی وجہ سے آمد و رفت کے لئے آج تیسرے روز بھی بند ہے تاہم شاہراہ کو قابل آمد و رفت بنانے کے لئے ہنگامی بنیادوں پر کام جا رہی ہے۔

درخشاں اندرابی

جمونو کشمیر وقف بورڈ کی چیر پرسن ڈاکٹر سید درخشاں اندرابی نے کل آثار شریف درگاہ حضرت بل کی دیدہ زیبی کے لئے نئے تعمیر کئے گئے پروجیکٹ کا افتتاح کیا۔ اس موقع پر انہوں نے کہا۔

-----

درجہ حرارت

سرینگر میں رات کا کم سے کم درجہ حرارت 14 ڈگری جبکہ جموں میں رات کا کم سے کم درجہ حرارت 20 اعشاریہ 3 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت، خدا حافظ

-----

-----

-----